

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವಣ್ಮಠಕೋಪ ಶ್ರೀಶ್ರೀನಿವಾಸನಿಗಮಾಂತ ಯತೀಂದ್ರ  
ಮಹಾದೇಶಿಕೈರನುಗೃಹೀತಂ  
|| ಶ್ರೀರಾಮಭದ್ರ ಮಂಗಳಾಶಾಸನಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀರಾಮಭದ್ರ ಮಂಗಳಾಶಾಸನಂ ||

ಶರಣಾಗತ ಸಂತ್ರಾಣ ನಿಪುಣಾಯ ಮಹಾತ್ಮನೇ |  
ಅಯೋಧ್ಯಾಜನ ಭಾಗ್ಯಾಯ ರಾಮಭದ್ರಾಯ ಮಂಗಳಂ || ೧ ||

ಕೌಸಲ್ಯಾನಂದ ಕಂದಾಯ ಕಲ್ಯಾಣಗುಣಸಿಂಧವೇ |  
ಶರಣ್ಯಾಯ ವರೇಣ್ಯಾಯ ರಾಮಭದ್ರಾಯ ಮಂಗಳಂ || ೨ ||

ಕೌಶಿಕಾಖ್ಯ ಮಹಾಯೋಗಿ ಸಂದೇಶಸಫಲೀಕೃತೌ |  
ಕೃತಿನೇ ನತಿತುಷ್ಟಾಯ ರಾಮಭದ್ರಾಯ ಮಂಗಳಂ || ೩ ||

ವೈದೇಹೀ ವದನಾಂಭೋಜ ಲೋಲಂಬಾಯಿತಚೇತಸೇ |  
ಭದ್ರಾಣಾಮಪಿ ಭದ್ರಾಯ ರಾಮಭದ್ರಾಯ ಮಂಗಳಂ || ೪ ||

ಗೌತಮಾಶ್ರಮ ಸಾಫಲ್ಯ ನಿದಾನಪದಪಾಂಸವೇ |  
ದಾಶಕೀಶಾದಿಮಿತ್ರಾಯ ರಾಮಭದ್ರಾಯ ಮಂಗಳಂ || ೫ ||

ಮಹಾಪಾತಕ ನಿರ್ಮುಕ್ತಿಹೇತು ಸೇತುವಿಧಾಯಿನೇ |  
ಶಿಕ್ಷಿತಾಶರಜಾಲಾಯ ರಾಮಭದ್ರಾಯ ಮಂಗಳಂ || ೬ ||

ವಿಭೀಷಣ ಪರಿತ್ರಾಣ ಸಂಹೃಷ್ಟ ಮನಸೇನಿಶಂ |  
ಪ್ರಾಪ್ತಸೀತಾಯ ರಾಮಾಯ ರಾಮಭದ್ರಾಯ ಮಂಗಳಂ || ೭ ||

ಪ್ರಾಪ್ತರಾಜ್ಯಾಯ ರಾಮಾಯ ಭರತಾಭೀಷ್ಟದಾಯಿನೇ |  
ಸರ್ವಬಂಧುಸಮೇತಾಯ ರಾಮಭದ್ರಾಯ ಮಂಗಳಂ || ೮ ||

ಶ್ರೀನಿವಾಸಯತೀಂದ್ರೋಕ್ತಂ ಸೀತಾವಲ್ಲಭ ಮಂಗಳಂ |  
ಯೇ ಪಠಂತಿ ಮಹಾತ್ಮನಃ ತೇಷಾಂ ಭೂಯಾತ್ ತು ಮಂಗಳಂ || ೯ ||

|| ಇತಿ ಶ್ರೀರಾಮಭದ್ರ ಮಂಗಳಾಶಾಸನಂ ಸಂಪೂರ್ಣಂ ||